



12. – 14. juli 2019

Vestanstevna

- ein hugnalig bygdastevna

Verið vælkomin á Vestanstevnu

Longsti dagur er fyri stuttum farin aftur um bak. Eftirlangan, myrkan vetur er summarið av álvara komið. Sólin gyllir dal-ar og fjöll, ljósu dagarnir og næturnar spjaða summargleði, og oyggjarnar vísa seg frá vakrastu síðunum.

Summarið er gleðistíð fyri okkum, og summarstevnurnar eru umboð fyri gleði og róma.

Stutt eftir krígsslok, í juni 1945, var fyrsta vestanstevnan ella vágastevnan, sum hon tá kallaðist, hildin. Hevur hon verið hildin á hvørjum ári, so halda vit hesa ferð stevnu nummar sjeytifimm í røðini.

Í ár verður hon so hildin í Sørvági, og tað er okkum ein heiður at bjóða øllum stevnu-gestum hjartaliga vælkomnum á vestanstevnu í bygdini.

Tað er bert ein lítil mánaður síðan, at bygdin kókaði, tá ið vælvitjaði árligi Country & Blues-festivalurin var hildin í framúr góðum veðri.

Hóast summarstevnurnar hava tað trupult í hørðu kappingini við festivalarnar, so vænta vit okkum eina góða stevnu, ið verður merkt av stuttleika, vinsemi, hugna og blíðskapi. Vit vænta okkum eina spennandi og fjøltáttaða stevnu, har ítróttur, mentan og felagsskapur eru í hásæti.

Kappróðurin er hæddarpunkt-ið á hvørjari summarstevnu. Her í bygdini hevur hann mest sum ligið í dvala í nøkur ár, men síðstu tíðina hava vit sæð róðararbátarnar á vágni um kvøldarnar, og barnamanning-arnar hava klárað seg rímiliga væl á stevnunum, ið hava verið. Eisini frættist, at róðrar-felagið hevur í umbúna at fáa nýggjan bát smíðaðan. Vit fegnast almikið um, at kapp-róðurin í bygdini er vaknaður aftur.

Vestanstevnuskráin boðar frá øðrum enn kappróðri. Um-framt annan ítrótt, sum fótballt og renning, verður m.a. høvi at vitja á listaframsýning, at

hoyra tónleik og at syngja við í felagssangi á okkara hugnaliga øki á Stakka.

Stór orka er lögð í fyrireikingarnar. Ágrýtnu ítróttarfeløgini hava aftur hesa ferð skipað stevnudagarnar. Uttan fólk og feløg, sum taka lógvatak og lyfta í felag, var eingin stevna, so tit øll eiga eina hjartans tøkk fyri tað stóra arbeiðið, sum tit gera – okkum øllum at frama. Uttan tykkara treysti var lívið her á staðnum nógv fátækari.

Veðrið er tað, ið fær eina stevnu at bera ella breyta. Tað er nakað vit øll kunnu

tosa við um, men einki fáa gjørt nakað við – bert vóna tað besta.

Eg skal vegna Sørvágs kommunu enn eina ferð bjóða øllum so hjartaliga vælkomnum á vestanstevnu í Sørvági við vón um, at vit øll fáa eina góða og hugnaliga summarstevnu.

Góða vestanstevnu!

Sørvágs kommuna

Aimé Jacobsen, borgarstjóri



Vit knýta Føroyar nærri umheiminum

við 2.900 fráferðum og komum árliga –
beinleiðis til 11 ymisk ferðamál



- ✓ Serføroysk tænasta
- ✓ Kappingarførir prísir
- ✓ Okkara flogfør eru serútgjörd til at flúgva upp á Føroyar
- ✓ Á føroyskum veingjum í 30 ár
Til gaman og álvara, sól og summar,
vinnu og mentan

#FLÚGVAFYRIFØROYAR

Okkara kappróðrarfelag

Kappróður hevur altíð verið ein stoltleiki hjá føroyingum, og í Sørvági er einki undantak. Sørvágs Róðrarfelag hevur síðan 1956 havt sín heimstað úti á Bakka. Felagið var stovnað av Fríman á Brúnni, ið var læraravikar í Sørvági um hetta mundið. Hesin ungi lærari helt fyrri, at man mátti vísa í verki at man var maður, og var hetta startskotið til tað felagið, vit í dag kenna. Felagið átti tá 5 mannfarið Dúgvuna og 8 mannfarið Sørving.

Í 1967 blivu hesir bátar skifti út við nýggjar bátar, í somu stødd og við somu nøvnum. Fyrst í 70-unum lat kona Dánjal Niclasen sála, peningagávu til Sørvágs Róðrarfelag og farið var undir at byggja neystið. Fleiri ungir sørvingar tóku stig til at byggja neystið og á Vestanstevnu 1977 var neystið



tikið í brúk á fyrsta sinni, og var hetta ein gleðistíð hjá sörvingum.

Eftir fleiri ár í dvala, eru vit í dag sera fegin um, at felagið aftur er virkið. Á hesum sinni við tveimum ágrýtnum barnamanningum, sum rógva við Dúgvuni. Hesi ungu eru sera

ófør, gera sítt drúgvasta, og gongur tað teimum eisini væl. Vit hava í dag fleiri eldsálir í felagnum og hava vit verið so heppin at fleiri ungar damur hava valt at venja børnini bæði inni í neystinum og úti á fjørðinum.

Framtíðin hjá felagnum sær ljós út, nýtt 5 manna far er bílagt, og verður væntandi felagnum í hendi á várari 2020. Vit í Sørvágs Róðrarfelag fegnast um góðu gongdina í felagnum, og vóna at vit um fá ár eisini eiga eitt 6 manna far.

Sørvágs Róðrarfelag vil við hesum ynskja øllum eina góða Vestanstevnu.





KJO

LASTBILAR & MASKINUR
TEL. 210 452 & 210 952

Sorella

HEIÐAVEGUR 4 • MIÐVÁGUR • TEL 333 641

Framleiðsluútgærð og umvælingar til
alivinnuna á sjógvi og á landi.

Umvæling av pumpum - Framleiðsluútgærð - Útgærð til smoltstøðina - Útgærð til kryvjivirki - Blóðgiskipan



VESTMEK

MASKINVERKSTADUR & SMÍÐJA

Bryggjan 17 • 380 Sørvágur • Faroe Islands • www.vestmek.fo

07 Vestur

Ungdómsdeildin hjá 07 Vestur

Umleið 150 børn og ung venja og spæla við ungdómsliðunum hjá 07 Vestur. Tey eru úr 4-17 ár, og gleðast vit um at tað eru børn og ung av báðum kynum ið velja at venja og spæla við 07 Vestur.

Nógvar bóltneringar, skjótar fætur og góður teknikkur

Hetta er ungdómurin hjá 07 Vestur helst best endur í Føroyum fyri. Tað er ongin loyna at vit í Vágum hava nógvar framúrskarandi fót bólt sleikarar í barna- og ungdómsdeilidini. Og tað er heldur ongin ivi hvør orsøkin er til tess – venjing, venjing, venjing....

Føroya bestu ungdómsdeild

07 Vestur hevur sett sær sum mál at hava eina av Føroya bestu ungdómsdeildum. Stórætlað kanska, men tó at vit vita at nakað er eftir á mál, so halda vit at vit eru væl á veg. Málið er, at samstundis sum vit bjóða dygdargóða venjing árið runt, skulu vit eisini halda fráfallið so lágt sum yvirhøvur gjørligt. Vit ynskja at tey børnini, ið byrja at venja við 07 Vestur skulu hava besta møguleika at mennast og trívast í fót bóltinum – og halda á at spæla fót bólt alt lívið. Vit vita eisini at ung ið eru við í ítrótti, hava betur heilsustøðu, at tey eru í minni vanda



fyri at brúka rúsevni, og koma út í kriminalitet – og er hetta ein tungtvigandi orsök til at so nógv orka verður lögð í arbeiði við teimum ungu.

Kvalitetsvenjing í nærumhvørvinum

Tað er neyvan nakað felag í Føroyum, ið bjóðar so nógva venjing frá ungum aldri, inni og úti, árið runt, og leggja vit dent á at venjing fyrst og fremst fer fram í nærumhvørvinum hjá børnum okkara. Við Jens Erik á odda fyri tekniska partinum, og fleiri góðum venjarum rundanum liðini, er bóltførleikin hjá nógvum av børnum og ungum okkara fluttur langt fram á leið – og gleðast vit eisini um at fleiri av ungu leikarum okkara nú sleppa at royna seg á ymsku U-landsliðunum.

Kappingar uttanlands

Sum ein liður í at samansjóða, og at halda leikarar til, er avgjørt at miðja ímóti at lið skulu fara uttanlands at spæla í kappingum, uml. annaðhvørt ár. Í ár fara tvey dreingjalið U11 og U12 til Hjørring at luttaka



í árligu Danacup kappingini. Hesuferð eru tað foreldur sjálvi ið hava tikið stig til ferðina, men er ætlanin at tað verður felagið sjálvt ið stendur fyri komandi luttøku í kappingum uttanlands, við góðari hjálp frá foreldrum.

Onki felag uttan góðan stuðul

Onki av áðurnevnda ber til uttan stuðul. Stuðul frá fyrirkum, ið hjálpa at fáa tað at hanga saman figgjarligt, og stuðli frá kommunum, frá venjarum, foreldrum og sjálv-bodnum, ið brúka ein stóran part av sínari frítíð at verða um børn okkara, og skapa karmar fyri tey. 07 Vestur er felagið fyri øll, bæði tey ið vilja verða við í toppinum, og tey ið eru við til stuttleika.

07 Vestur ynskir øllum eina góða Vestanstevnu

Njót nakrar feridagar í bergtakandi náttúru

Sp/f Útsýnið | Email: utsynid@gmail.com | Facebook: útsýnið | Tlf. +298 515100

KOM OG UPPLIVA TINDHÓLM

Sp/f Mykines

Hvønn sunnudag frá 12. maí, til sunnudagin 18. august gera vit útferðir út í Tindhólm. Farið verður av Sørvági kl. 14.00 og eru vit aftur á Sørvági kl. 18.00. Fari verður avstað um minst 20 hava tekna seg.

BRONSJ SJÁLVTØKUBORÐ

Leygar- og sunnudagin 13. og 14. juli 2019

Klokkan 10:30 til 14:00

BREYÐ Rugbreyð, sandwichbreyð, bollar, knekkbreyð **KALT** Ostur, brie, danablu, rullupylsa, skinka, serrano, chorizo, roykt laksamousse, roykturlaksur við dild-dressingi, rækjur, pesto, grønmetisstavar, súltutoy, nutella, smoothie, skyr við müsli, cornflakes, havragrýn, havrafras, jogurt **HEITT** Bleyttkókað egg, pylsur, bønir, steikt flesk, rørt egg, livurpostei við soppum og súrepli **OMANÁ** Wienar-breyð, fruktfat, pannukøkur við siroppi



Bert **155** kr.

Børn undir 12 ár **80** kr.

★★★
HOTEL VÁGAR

Since 1978

HOTEL VÁGAR · Djúpheiðar · FO-380 Sørvágur · Faroe Islands
Tel +298 309090 · hv@hotelvagar.fo · hotelvagar.fo

Vestanstevnu- skráin

Fríggjadagur 12. juli

Kl.	Frágreiðing:	Stað:
14:00-23:00	Cafe Zorva hevur opið	Ovarivegur 21
17:00-20:00	Listaframsýning Tjóðsavnið ”Smátt - men stórt í Sørvági”	Sørvágs Skúli
18:00-21:00	Listaframsýning Málningar og foto framsýning. Tey ið sýna fram eru: Martin Joensen, Magda Guttesen og Jafet Thomassen	Kirkjuhúsið
17:00-23:00	Tivoli hevur opið	Stevnuøkið
19:00-23.00	Matsøla Grillin verður tendrað á Stakka. Møguleiki at keypa pylsur og breyð	á Stakka
19:00-23:00	Matsøla Kaffi/te, vaflur og toast	Stevnuøkið
19:00-23:00	”Føroya Bjór” sèla opnar	á Stakka
19:30-20:00	Setanin Aimi Jacobsen, borgar- stjóri, setir Vestanstevnuna 2019	á Stakka
21:00-23:00	Barnadiskotek Kostnaður kr. 50,-	Wild West
20:00-23:00	Útikonsert við Jørgen og Jákup, Erlu Poulsen og Hans Ravnsfjall, og Sámal Ravnsfjall	á Stakka

Leygardagur 13. juli

Kl.	Frágreiðing:	Stað:
10:30-14:00	Bronsj sjálvttøkuborð bert kr. 155,-	Hotel Vágur
10:00-12:00	Fótbóltskapping Fyri børn 07 Vestur skipar fyri	Fótbóltsvøllur in í Sørvági
11:00-13:00	Vestanstevnu renning Frælsi skipar fyri rennikapping fyri børn og vaksin. Runnið verður frá Sørvágs kirkju. Tilmelding og nærri lýsing á www.fif.fo	Uttan fyri Sørvágs kirkju
12:00-17:30	Matsøla Pylsyvognur, kaffi/te og vaflur	Kaiðkið
12:30-17.30	Søla Hárlokkar og tattoo til børn	Kaiðkið
13:30-14:30	Barnakappróður Kostnaður kr. 100,-	Kaiðkið
14:00-15:00	Fyrilestur Høgni Nielsen sigur frá endurminningum sum ræktingarmaður í 50 ár á Ytra-suðurtriðingi. Í samband við hetta syngur Martin Joensen	Kirkjuhúsið
14:00-18:00	Listaframsýning Tjóðsavnið "Smátt - men stórt í Sørvági"	Sørvágs Skúli
14:00-23:00	Tivoli hevur opið	Stevnuøkið
14:00-03:00	Cafe Zorva hevur opið	Ovarivegur 21
16:00-19:00	Framsýning Sørvágs bygðasavn hevur opið	Ovarivegur 23

15:00-17:00	FM kappróður Kostnaður kr. 100,- Steypini verða handaði á kai- økinum tá kappróðurin er liðugur	Kaiøkið
16:00-20:00	Lagursøla hjá John Poulsen	Vatnsoyrum
11:00-19:00	Listaframsýning Málningar og foto framsýning. Tey ið sýna fram eru: Martin Joensen, Magda Guttesen og Jafet Thomassen	Kirkjuhúsið
18:00-00:00	Matsøla Toast, kaffi/te, vaflur og pylsyvognur	Stevnuøkið
18:00-00:30	”Føroya Bjór” søla opnar	á Stakka
20:00-21.00	Útimøti	á Stakka
21:00-23:30	Útikonsert og felagssangur við Anfinn og vinmonnum, Bjartu Arge, Remi og Tummas Hera	á Stakka
23:30-00:00	Miðnáttarrøða við Ben Arabo	á Stakka
00:00-00:30	Fýverk aftaná miðnáttarrøðuna	Stevnuøkið
00:30-04:00	Dansur við Jens Marna Hansen & Kim Hansen Kostnaður kr. 200,-	Wild West

Sunnudagur 14. juli

Kl.	Frágreiðing:	Stað:
11:00-12:00	Guðstænasta í Sørvágs kirkju. Marjun í Kálvalíð prædikar	Sørvágs kirkju

10:30-14:00	Bronsj sjálvttøkuborð bert kr. 155,-	Hotel Vágar
14:00-18:00	Listaframsýning Tjóðsavnið ”Smátt - men stórt í Sørvági”	Sørvágs Skúli
15:00-18:00	Matsøla Pylsyvognur, kaffi/te og vaflur	Stevnuøkið
15:00-18:00	Framsýning Sørvágs bygðasavn hefur opið	Ovarivegur 23
15:00-18:00	Flogbóltskapping fyri børn og ung. Um veðrið er til vildar, verður flogbóltskapping. Tilmelding er niðrið við vøllin áðrenn kappingin byrjar	Fótbóltsvøllurin í Sørvági
15:00-22:00	Tivoli hevur opið	Stevnuøkið
17:00-22:00	Cafe Zorva hevur opið	Ovarivegur 21



Sniðgeving & bygging

www.wt.fo

tlf: 33 33 66

wt@wt.fo



WESTTECH



Stuðlar:

Til medaljur og steyp





HIDDENFJORD®

Raised in the Wild.

Vit ganga framhaldandi á odda við at menna burðardyggar og nýskapandi mannagongdir at ala heimsins besta laks.

HiddenFjord laksur livir í einum av heimsins reinastu høvum.
Vit leggja dent á at ala í harðbalnum økjum og at viðfara laksin skynsamt.

Hetta er við til at geva HiddenFjord laksinum eyðkenda fríska og reina smakin.

SÍ mest vinnandi flogbóltshótelag í Føroyum

Sørvágs Ítróttarfelag stendur fyri øllum flogbóltinum í Sørvági. Felagið er virkið, og hevur íðkandi leikarar frá 5 ára aldri upp um tey fimti.

Seinnu nógvu árinum hevur SÍ lagt doyin á at menna allar leikarar, eisini tey yngstu. Tí hevur felagið havt løntar venjarar til øll liðini, frá teimum yngstu til tey vaksnu. Og tað hevur givið úrslit.

Seinasta kappingarár fekk SÍ bestu ítróttarligu úrslitið hjá felagnum nakrantíð. SÍ vann 8 steypafinalur. Somuleiðis vann flaggskipið hjá felagnum, meistardeildin hjá kvinnum, eisini steypafinaluna. Í FM traðkaðu tey ungu veruliga í karakter, og SÍ vunnu 8 FM heitið. Í yngnu deildum vunnu SÍ Føroyameistaraheiti í øllum aldursbólum uttan einum, har SI tó fekk bronsu.

SÍ er við hesum vetrinum mest vinnandi fløgbóltshótelag í Føroyum nakrantíð. So tað er ikki av ongum, at Sørvágur eisini verður kallaður flogbóltshótelag. Vit hava nógv at takka leikarum, venjarum, stuðlum og foreldrum fyri.

Men tað er kostnaðarmikið at reka eitt ítróttahótelag. Tí er Vestanstevnan ein møguleiki hjá øllum ítróttinum í bygðini at vinna nakrar kærkomnar krónir. Kappróðurin, fótboldturin og flogbolturin eru felags





um stevnuna, og vóna vit at nógv fólk fara at hugna sær í Sørvági 12.-14. juli.

Vit ynskja øllum vælkomnum.

Eitt hjartasuff má nevast. Hóast ungdomarnir í SÍ klára seg framúr, so eru hallarumstøðunar at íðka flogbólt alt annað enn nøktandi í Sørvági. Tað er við undantaksloyvi frá Flogbóltsambandinum, at vit yvirhøvur sleppa at leika dystir í bygdini. Hvussu leingi, vit kunnu vænta at varðveita undantaksloyvið, er ilt at meta um.

Tí er størsta ynskið hjá Sørvágs Ítróttarfelag at fáa nýggja og tíðarhóskandi høll at venja og leika í.

Vegna nevndina í SÍ

Jørgen Niclasen, formaður

At kenna seg heima

At kenna seg heima er besta kenslan, og Sörvágur er mítt heim. Hóast verðin er stór, forvitnislig og innbjóðandi, kanska serliga hjá ungum fólki, so er einki stað í heiminum, ið kann samanberast við heimstaðin. Í mínum huga er Sörvágur mið- depilin í heiminum, og er um- hvørvið sera trygt og fevnandi. Bygdafólkið er vinarligt, altíð til reiðar at hjálpa og kenna øll hvønn annan. Hetta seinasta er tað, ið fyllir mest í mínum hugaheimi. Eg eri farin til Aalborg í lestarørindum, og njóti stórbýar lívið, men ofta leita mínir tankar heim aftur til barna- og ungdómsárini. At vaksa upp í Sörvági er heilt serligt, og havi eg altíð sett sera stóran prís uppá hetta. Grannalagið eg vaks upp í, er sermerkt fyri meg. Eg hevði altíð vinfólk rundan um meg, og aldursmunur var aldrin ein trupulleiki, øll ansaðu eftir hvørjum øðrum. Hóast grannalagið var eitt trygd og álítandi umhvørvið, so var øll bygdin eisini við

til at skapa hendan trygggleika. Man var sum barn aldrin stúrin fyri at ganga úti, tí man visti at bygdafólkið ansaði eftir sær. Hetta er ein kensla, ið man bert upplivir í heilt fáum støðum í heiminum, og er Sörvágur eitt teirra.

Tá eg gangi á gøtuni í Aalborg, við fólki, bilum og súkklum fúkandi um oyruni, leita mínir tankar ofta heim aftur til Sörvágs. Eg ímyndi mær, at eg gangi út eftir Bíggjarvegnum og heilsa teimum bilunum, ið koyra framvið. Møguliga steðgi eg á, at práta við onkran, ið er farin sama túrin sum eg. Somuleiðis ímyndi eg mær, at eg eri farin ein av mínum mongu túrunum eftir Niðaravegi, ímeðan sólin setur vestan fyri Mykines. Eisini leita mínir tankar ofta heim í køkin hjá ymiskum sörvingum, har man nærum sjálvboðin er farin at fáa sær ein duss. Hetta er kenslan av at vera heima fyri meg.

Eg haldi at man ofta er ov skjótur at siga, at eitt stað ikki hevur nóg mikið at bjóða sínum íbúgvum. Eg búgvi í dag í einum býi, ið hevur allar hugsandi hentleikar, men fyri meg manglar tann grundleggjandi kjarnan: tryggleiki og vinsemi. Um tann grundleggjandi kjarnan í einum samfelag manglar, so eru hinir hentleikarnir til fánýtis. Man kann ikki keypa vinsemi, hetta er viðføtt og er

ein eginleiki sum Sørvágur hevur. Sørvágur er vakrasti staður í heiminum, og óansæð hvar man hyggur, so fevnir náttúran Sørvág uppá ein heilt serligan hátt. Á sama hátt fevna Sørvingar hvørjum øðrum, og er hetta tað sum ger okkara heim sermerkt. Sørvágur er mítt heim, og eg gleði meg at flyta heim aftur til Sørvágs.

Anja Magnussen





Góða Vestanstevnu

Sørvágs Róðrarfelag, Sí og 07 Vestur vilja hervið takka fyri allan stuðul og hjálp í sambandi við fyrireikingarnar á Vestanstevnuni og vóna, at øll fáa eina framúr góða stevnu.

